

## 139007- نماز میں سجدہ تلاوت کے بعد قراءت کا حکم

### سوال

سوال: ہمیں امام نے فجر کی نماز پڑھانی جس میں انہوں نے سورہ اعراف کا آخری حصہ تلاوت کیا، جب وہ سجدہ تلاوت والی آیت پر پہنچے تو انہوں نے سجدہ تلاوت کیا، اور سجدہ تلاوت کرنے کے بعد قرآن مجید کی مزید کچھ تلاوت نہ کی، بلکہ سجدہ سے اٹھ کر رکوع میں چلے گئے، نماز مکمل ہونے کے بعد مسجد کے شیخ نے کہا کہ: ”سب کیلئے نماز دوبارہ پڑھنا لازمی ہے“ میں نے ان سے اسکی وضاحت پوچھی تو انہوں نے کہا: ”امام صاحب پر سجدہ تلاوت کے بعد قراءت نہ کرنے کی وجہ سے سجدہ سو کرنا لازمی تھا، لیکن چونکہ اب امام صاحب سلام پھیرنے کے بعد قبلہ سے رخ موڑ چکے ہیں، اب وہ سجدہ سہو نہیں کر سکتے، اس لئے ہم پر لازمی ہے کہ ہم سب نماز دوبارہ پڑھیں“ تو میں نے انہیں بتلایا کہ: ”فاتحہ کے بعد والی قراءت نماز کے واجبات میں سے نہیں ہے“ تو انہوں نے کہا: ”ہم چونکہ حنفی ہیں، ہمارے ہاں فاتحہ کے بعد والی قراءت واجب ہے، اور [عدم قراءت] کی وجہ سے سجدہ سہو لازم ہوتا ہے“ تو میں نے کہا کہ: ”آپ نماز دوبارہ کیوں پڑھتے ہیں؟“ اور ساتھ میں بخاری کی ذوالیدین والی روایت پیش کی، اور اس میں یہ بھی ہے کہ ”آپ صلی اللہ علیہ وسلم قبلہ رخ چھوڑ چکے تھے، بلکہ اپنی جگہ سے اٹھ کر چلے گئے تھے، اور جب آپکو [نماز کے بارے میں] بتلایا گیا تو آپ اپنی جگہ واپس آئے، اور نماز مکمل فرمائی، اور پھر بعد میں سجدہ سہو فرمایا“ لیکن انہوں نے کہا کہ: ”ہم تو نماز دوبارہ پڑھیں گے“ میں تو مسجد سے چلا گیا، اور انکے ساتھ میں نے نماز دوبارہ نہیں پڑھی، تو کیا میرا یہ عمل درست ہے؟ اور کیا یہ صحیح ہے کہ سورہ فاتحہ کی تلاوت اخاف کے ہاں نماز کے واجبات میں سے ہے، ارکان میں سے نہیں ہے؟

### پسندیدہ جواب

#### اول:

سورہ فاتحہ کی تلاوت اخاف کے ہاں نماز کے ارکان میں شامل نہیں ہے، ان کے ہاں پہلی دو رکعتوں میں فاتحہ اور دوسری سورت کی تلاوت واجب ہے، اور آخری دو رکعتوں میں کسی دوسری سورت کو ملانے بغیر پڑھنا مستحب ہے، ان کے ہاں آخری دو رکعتوں میں فاتحہ کے ساتھ کوئی سورت ملا کر پڑھنا مکروہ تنزیہی ہے، اس لئے آخری دو رکعتوں میں صرف سورہ فاتحہ پر اقتصار کیا جائے گا۔

ابن نجیم رحمہ اللہ کہتے ہیں:

”سورہ فاتحہ فرائض کی پہلی دو رکعتوں اور نوافل، وتر اور عیدین کی تمام رکعتوں میں واجب ہے، جبکہ فرائض کی آخری دو رکعتوں میں سنت ہے“ انتہی

”البحر الرائق“ (1/312)

اور اگر فاتحہ کے بعد والی قراءت پہلی دو رکعتوں میں عداً چھوڑ دے تو گناہگار ہوگا، اور اگر بھول کر چھوڑ دے تو سجدہ سہو کریگا۔ اس بارے میں کاسانی رحمہ اللہ کہتے ہیں:

”نماز کے بنیادی واجبات چھ ہیں: جن میں دو رکعت والی نماز میں سورہ فاتحہ کے ساتھ کسی دوسری سورت کی قراءت، اسی طرح تین یا چار رکعتوں والی نماز کی پہلی دو رکعتوں میں سورت فاتحہ کے ساتھ کسی دوسری سورت کو ملا کر پڑھنا، اگر دونوں سورتوں کی تلاوت عمدانہ کی یا ایک کی پھوڑ دی تو اس صورت میں گناہ گار ہوگا، اور اگر بھول کر پھوڑی تو سجدہ سہولاً ہی کرنا ہوگا“ انتہی

”بدائع الصنائع“ (1/160)

”الموسوعة الفقهية“ (237-24/238) میں ہے کہ:

”فتاویٰ عالمگیری میں فتاویٰ تبارخان کے حوالے سے منقول ہے کہ: نماز میں پھوٹ جانے والے اعمال کی تین اقسام ہیں: فرض، سنت، اور واجب، چنانچہ فرض کا تدارک تھا دینے سے ممکن ہو تو ٹھیک ہے وگرنہ نماز فاسد ہو جائے گی، جبکہ سنت پھوٹ جانے سے نماز فاسد نہیں ہوگی؛ کیونکہ نماز کے تمام ارکان پورے ہیں، اور سنت پھوٹ جانے کی کمی سجدہ سہو سے پوری نہیں کی جائیگی، جبکہ واجب بھول کر پھوڑ دے تو سجدہ سہو کے ذریعے کمی پوری کریگا، لیکن عمدانہ پھوڑنے کی وجہ سے سجدہ سہو کے ذریعے کمی پوری نہیں کر سکتا۔

احناف کے ہاں واجب بھول کر ترک کرنے پر سجدہ سہو کرنا واجب ہے، اور اگر سجدہ سہو نہیں کرتا تو اس پر قضا دینا واجب ہوگی۔ ابن عابدین کہتے ہیں:

”سجدہ سہو پھوٹ جانے پر نماز فاسد نہیں ہوگی تاہم عمدانہ واجب ترک کرے یا بھول کر واجب پھوٹ جانے کے بعد سجدہ سہو نہ کرے تو ہر دو صورت میں نماز دوبارہ پڑھے گا، اور اگر دوبارہ نہ پڑھے تو فاسق اور گناہ گار ہوگا“ انتہی

یہ تھی احناف کے موقف کی تفصیل، اگرچہ اس میں جمہور علمائے کرام کا موقف ہی درست ہے کہ: ہر رکعت میں سورہ فاتحہ کی تلاوت کرنا نماز کے ارکان میں سے ایک رکن ہے، اور فاتحہ کے بغیر نماز درست نہیں ہوتی، آپ صلی اللہ علیہ وسلم کا فرمان ہے: (ایسے شخص کی کوئی نماز نہیں جو سورہ فاتحہ نہ پڑھے) متفق علیہ

اس بارے میں مزید تفصیل کیلئے آپ سوال نمبر: (10995)

کا جواب ملاحظہ فرمائیں۔

دوم:

یہ پہلے گزر چکا ہے کہ سورہ فاتحہ کے بعد قراءت کرنا پہلی دو رکعت میں احناف کے

ہاں واجب ہے، جبکہ جمہور علمائے کرام کے ہاں مستحب ہے، چنانچہ اگر کوئی بھول کر یا عمدًا ترک کر بھی دے تو اسکی نماز درست ہے۔

ابو ہریرہ رضی اللہ عنہ کہتے ہیں کہ:

ہر رکعت میں تلاوت قرآن ہے اور جس نماز میں ہم کو نبی کریم (صلی اللہ علیہ وسلم) نے سنایا ہم بھی تم کو سناتے ہیں اور جس میں ہم سے پوشیدہ رکھا یعنی آہستہ تلاوت کی ہم بھی تم سے انفا کرتے ہیں جس نے ام الكتاب پڑھی تو اس کے لئے کافی ہے جس نے زیادتی کی وہ افضل ہے۔

“بخاری: (772)، مسلم: (296)

نووی رحمہ اللہ کہتے ہیں:

“اس حدیث میں سورہ فاتحہ کے ہر رکعت میں واجب ہونے کی دلیل ہے، اور اس کی جگہ کچھ اور نہیں پڑھا جاسکتا، اسی طرح اس حدیث میں سورہ فاتحہ کے بعد کوئی اور سورت ملانا مستحب ہے، فجر، جمعہ، اور ہر نماز کی پہلی دو رکعتوں میں سب علمائے کرام کا اس کے مستحب ہونے پر اجماع ہے، اور سب علمائے کرام کے ہاں یہ سنت ہے، قاضی عیاض رحمہ اللہ نے کچھ مالکی فقہاء سے یہ نقل کیا ہے کہ: “سورہ فاتحہ کے بعد سورت ملانا بھی واجب ہے” لیکن یہ موقف شاذ اور مردود ہے

دیکھیں:

“المغنی” از: ابن قدامہ (1/568)

وائی کمیٹی کے علمائے کرام کہتے ہیں کہ:

“جو شخص سورہ فاتحہ کے بعد نماز میں کچھ بھول گیا تو اس پر کچھ نہیں ہے، چاہے وہ امام ہو یا مقتدی یا منفرد، اسی طرح چاہے اس کی نماز فرض ہو یا نفل، یہی علمائے کرام کا صحیح ترین قول ہے” انتہی

“فتاویٰ البیہ الدائمۃ” (146/7)

سوم:

آپکے امام صاحب نے جو کچھ کیا ہے اس کی وجہ سے نماز دوبارہ پڑھنا لازمی نہیں ہے، بلکہ اکثر اہل علم کے ہاں اس سے سجدہ سہو بھی لازم نہیں آتا؛ جمہور علمائے کرام کے ہاں تو بالکل واضح ہے؛ کیونکہ ان کے ہاں بنیادی طور پر قراءت مستحب ہی ہے، چنانچہ اگر کوئی جان بوجھ کر یا بھول کر چھوڑ دے تو اسکی نماز درست ہوگی، اور کچھ لازم

نہیں آئے گا؛ جبکہ یہاں تو امام صاحب نے فاتحہ کے بعد قراءت بھی کی ہے، انہوں نے زیادہ سے زیادہ یہ کیا ہے کہ: سجدہ تلاوت کے بعد قراءت نہیں کی۔

سورہ فاتحہ کے بعد والی قراءت کو واجب کہنے والے یعنی اخاف کے موقف کے مطابق بھی امام نے اس واجب کو ادا کر دیا ہے؛ کیونکہ امام صاحب نے سجدہ تلاوت سے پہلے قراءت کی ہے، اور سجدہ تلاوت کے بعد کی جانے والی قراءت اختیاری ہے، ضروری نہیں ہے، جیسے کہ فقہائے اخاف نے صراحت کے ساتھ یہ بات ذکر کی ہے:

”جب سجدہ تلاوت کر لے تو سیدھا قیام میں کھڑا ہو جائے؛ کیونکہ اس نے اب رکوع کرنا ہے اور رکوع میں جانے کیلئے قیام ضروری ہے، پھر سورت کا بقیہ حصہ پڑھے۔۔۔ اور اگر چاہے تو اس کے ساتھ دوسری سورت ملا لے۔۔۔ اور سجدہ تلاوت کے بعد والی قراءت مندوب ہے، واجب نہیں ہے“

”المحیط البرہانی“ (2/71)

اسی طرح ”الموسوعۃ الفقہیۃ“ (24/223) میں ہے کہ:

”اور جس وقت سجدہ تلاوت سے اپنا سر اٹھائے تو سیدھا کھڑا ہو جائے، جلسہ استراحت کیلئے مت بیٹھے۔ کھڑے ہونے کے بعد کچھ قراءت کر کے رکوع میں جانا مستحب ہے، اور اگر بالکل سیدھا کھڑے ہونے کے بعد قراءت کے بغیر ہی رکوع میں چلا جائے تو یہ جائز ہے، بشرطیکہ اس نے سجدہ تلاوت سے قبل سورہ فاتحہ پڑھی ہو، سجدہ تلاوت سے اٹھنے کے بعد سیدھے کھڑے ہونے میں کوئی اختلاف نہیں ہے، کیونکہ رکوع کیلئے قیام کی حالت سے منتقل ہونا واجب ہے“ انتہی

وائی کمیٹی کے علمائے کرام کہتے ہیں:

”کسی نے سورہ الاعراف“، ”النجم“، اور ”العلق“ کی آخری آیات نماز میں پڑھتے ہوئے سجدہ تلاوت کیا تو اس پر سجدہ تلاوت کے بعد مزید تلاوت کرنا ضروری نہیں ہے، اور اگر کوئی مزید تلاوت کر لے تو بھی کوئی حرج نہیں ہے“ انتہی

”فتاویٰ البیہ الدائمۃ“ (260/7)

واللہ اعلم.